

ڈاکٹر کے پیدائشی مورتی

ہندی مسلمانوں کے فلسفیات افکار

ترجمہ: صفائی الدین صدیقی

ڈاکٹر کے، پیدائشی مورتی نے کئی سال پہلے نئی دہلی کے ایک مجلہ 'دی انڈو ایشین گلپر' (اپریل ۱۹۶۲ء) میں ہندوستانی مسلمانوں کے فلسفیات افکار کے نام سے ایک مقالہ لکھا تھا، جس میں انہوں نے سریید احمد خاں، علامہ اقبال، ابوالاکلام آزاد، سید ابوالاعلیٰ مودودی، ڈاکٹر ڈاکٹر حسین اور جناب ہمایوں کبیر کے افکار کا تذکرہ کیا تھا۔ یہ مقالہ دہلی کے معروف ماہوار مجلہ (مرحوم) 'برہان' (۱۹۶۳ء جولائی) میں شائع ہوا تھا۔ مترجم صفائی الدین صدیقی خود فلسفہ کے پروفیسر تھے۔ ہمیں امید ہے کہ ہمارے اہل علم نہ صرف اس مقالے پر غور فرمائیں گے، بلکہ بیسویں صدی میں ہندوستانی سوسائٹی کے ممتاز ہندو اہل علم (مثلاً آر۔ بندو گوش، ڈاکٹر رادھا کرشنا) کے فلسفیات اور مذہبی افکار پر بھی لکھیں گے۔ [ادارہ]

ہم کوئی سا بھی نقطہ نظر اختیار کریں، لیکن یہ ماننا پڑے گا کہ مسلمان ہندوستان کی کل آبادی کا ایک اہم حصہ ہے۔ ۱۹۵۶ء کی مردم شماری کی رو سے ہندوستانی مسلمانوں کی تعداد چالیس (۴۰) ملین سے کچھ اور پر ہی پہنچتی ہے۔ اگر یہ نکتہ پوچش نظر رہے کہ مصر ترکی اور ایران میں سے ہر ایک ملک کی آبادی میں (۴۰) ملین کے لگ بھگ ہے، صرف پاکستان اور انڈونیشیا میں سے ہر ایک مملکت کی آبادی ستر (۷۰) ملین سے کچھ زیادہ ہی ہے تو پھر یہ واضح ہو جائے گا کہ موجودہ اسلامی دنیا میں ہندوستانی مسلمانوں کی کیا اہمیت ہو سکتی ہے؟ قطع نظر اس کے کہ ہندوستانی مسلمان ایک ہزار سال سے چلی آئے وائی عظیم روایات کے حامل ہیں، ان کے درمیان بڑی بڑی شخصیتوں نے جنم لیا ہے، سیاست کی جدید صورتوں کی انہوں نے تشکیل

کی ہے۔ انہوں نے عظیم ادب پیدا کیا ہے، زندگی کے نئے طور طریقوں کی بنیاد ڈالی ہے اور سب سے بڑھ کر فن کے زندہ جاودی غنوں کو جنم دیا ہے۔ دُنیا کے نقشہ میں کہیں بھی ہم کو ایسی مملکت دکھائی نہیں دیتی، جہاں پر مسلمانوں کی اتنی بڑی تعداد ایک غیر مذہبی جمہوری حکومت کے زیر سایہ مختلف النوع مذاہب کے ماننے والے اتنے کثیر عوام کے دوش بدش زندگی گزار رہی ہو۔ تاریخی روایات، تعداد اور پھر ہندوستانی مسلمانوں کا موجودہ موقف — یہ چند ایسے عناصر ہیں جو ہم کو ان کے فکری سرمایہ پر توجہ دینے پر اکساتے ہیں۔

اس سے پہلے کہ ہم انسیوں اور میسوں صدی کے اندر داخل ہوں، یہ ضروری معلوم ہوتا ہے کہ قرونِ ماضیہ کی ان چند تحریکوں پر نظر ڈالیں جو مسلمانوں کے جدید فکری ڈھانچے کے لیے پس مظفر کا کام دیتی ہیں۔ عبد و سلطی کے اسلامی ہندوستان میں ہم کو خالص فلسفیانہ افکار یا مذہبی احتجاد کے کوئی نشانات نہیں ملتے، اگر ہم ان افکار کا مقابلہ اہن سینا، الغزالی اور ابن رشد کے عظیم کارناموں سے کریں تو ان کی اہمیت اور بھی گھٹ کر رہ جاتی ہے۔ البتہ اکبر اور دارالشکوہ یہ دو اشتہانی صورتیں ہیں، کیوں کہ ان دونوں نے جدت کی طرف عملی قدم بڑھایا تھا۔ اکبر نے جیسا کہ ہم جانتے ہیں، ایک نئے دین کی بنیاد رکھنی چاہی تھی جو کہ وحدانیت پر منی تھا اور جس کے اندر صوفیانہ زہد بھی شامل تھا۔ اکبر کے مذہب میں سورج کی پرستش کو اس لیے داخل کر لیا گیا تھا کہ وہ ”نور عقل“ کا اعلامیہ ہے۔ علاوہ ازیں اس نئے مذہب کا مقصد ایک خاص اخلاقی ضابط کو بھی روشناس کرنا تھا (محسن فانی: دہستان مذاہب)۔ (اس سلطے کا ایک دوسرا نقطہ نظر یہ بھی ہے کہ اکبر نے اسلام کے اندر شرک کو داخل کیا تھا) اکبر کے پرپوتے دارالشکوہ نے کئی کتابیں تصنیف کیں، جن میں وہ اس امر پر زور دیتا ہے کہ روح انسانی خدا کی ذات میں جذب ہونا چاہتی ہے (توحید)۔ دارالشکوہ ایک ایسے تصور خدا کا قائل ہے جو قادر مطلق ہے اور جس کے اندر کائنات کی ہر چیز شامل ہے، جس طرح کہ ایک بھر بیکار عبارت ہوتا ہے، امواج، قطرات اور خجالوں کے مجموع سے (رسالہ حق نما)۔ دارالشکوہ نے اپنے شدوں کا بظیر عیقق مطالعہ کیا تھا، وہ انہیں قدیم ترین آسمانی صحائف اور وحدانیت کے خزینے تصور کرتا ہے۔ بلاشبہ

یہ ایسا تصور ہے جو قرآن کی تعلیمات سے بھی ہم آہنگ ہے۔ بدقتی سے اکبر کی تمام عقلی کوششیں، مذاہب کو ایک مرکز پر لانے کی اس کی تمنا، اس کے علاوہ دارالشکوہ کا وحدت الوجود کا نظریہ (بعض صوفیا کی رائے میں این عربی اس نظریہ کے حامل ہیں) اور دارالشکوہ کا یہ دعویٰ کہ اپنہدوں اور قرآن نے ایک ہی حقیقت کی طرف نشان دہی کی ہے، ان تمام عقائد نے بالآخر اکثر مسلمانوں کو مخالفت پر آمادہ کر دیا۔ اس پر مسترد یہ کہ ہندوؤں نے بھی ان خیالات کی پشت پناہی نہیں کی۔ شیخ احمد سر ہندی (۱۴۲۳ء-۱۵۶۳ء) نے جن کا مولد پنجاب ہے، اکبر اور جہاں گیر کا زمانہ دیکھا ہے۔ انہوں نے نظریہ وحدت الوجود کی شدید مخالفت کی۔ شیخ سر ہندی خود ایک پایہ کے صوفی تھے، انہوں نے خدا کی ازلی ماوراءت کے تصور پر زور دیا۔ ملا عبد الحکیم سیالکوٹی عہدہ شاہجہانی کے مشہور عالم گزرے ہیں۔ اس کے علاوہ فرنگی محل اور خیرآباد نام کے دو فکری دیستاؤں کا ذکر کیا جانا بھی ضروری ہے۔ دیستاں فرنگی محل کے مشہور علماء میں ملا قطب الدین شہید (وفات: ۱۴۹۱ء) ملا نظام الدین (وفات: ۱۷۲۷ء) اور مولانا عبدالعلی بحر العلوم (وفات: ۱۸۱۹ء) کا شمار ہوتا ہے۔ دیستاں خیرآباد کے علمائے کبار میں فضل امام خیرآبادی (وفات: ۱۸۲۷ء)، فضل حق خیرآبادی (وفات: ۱۸۶۱ء) کے نام گنوائے جاسکتے ہیں۔ ان کے علاوہ اودھ کے قاضی مبارک (وفات: ۱۷۳۸ء)، ملا محمود جون پوری (وفات: ۱۶۵۱ء)، حمید اللہ سنڈیلوی (وفات: ۱۷۷۲ء)، ملا محبت اللہ بہاری (وفات: ۱۷۷۰ء)، غلام پیغمبیر بہاری (وفات: ۱۷۱۵ء) کا ذکر بھی کیا جاسکتا ہے۔ (تفصیل کے لیے دیکھئے، حملے اسلام از عبد السلام ندوی)

دولتِ مغلیہ کے عہدہ زوال میں شاہ ولی اللہ دہلوی (۱۷۰۳ء-۱۷۲۲ء) نے مذہب اسلام کو غیر اسلامی عناصر سے پاک کرنے کی مہم چلائی۔ آپ نے عام مذہبی بیزاری اور تصور کے اندر ناجائز اور ناپسندیدہ اشغال کو رواز کھنے کے خلاف علم جہاد بلند کیا۔ شاہ صاحب کا سب

۱۔ جی، بی، حسرت: دارالشکوہ—حیات اور کارنائے، دشا بھارتی (۱۹۵۳ء)

۲۔ قرآن کا یہ دعویٰ ہے کہ رسول اور ہادی ہر امت اور ہر قوم میں بھیجے گئے، قرآن، ۱۷:۱۵، ۲۳:۲۵، ۴۷:۵۷

سے بڑا کارنامہ یہ ہے کہ آپ نے تصوف اور عقائد اہل سنت و اجماعت میں تطبیق دی۔ شاہ ولی اللہ اسلامی شان و شوکت کا احیا چاہتے تھے، شاہ صاحب کی وجہ سے مذہبی جماعتوں اور فرقوں کے درمیان اختلافات و مناقشات کا بازار خٹھڈا پڑ گیا۔ اس کا باعث یہ بھی ہو سکتا ہے کہ اور گزیب کے بعد سیاسی سطح پر شورشیں برپا تھیں۔

شاہ ولی اللہ کے فرزند شاہ عبدالعزیز اور ان کے پوتے شاہ اسماعیل (۱۸۷۱ء۔ ۱۸۳۱ء) نے ان کے افکار کو عمرانی و سیاسی تحریک کی شکل دے دی۔ اس تحریک کے ہدف اگر ایک طرف بے دینی، اندر ورنی خلق شمار اور امیت مسلمہ کے زوال کے اجزاء تھے تو دوسری طرف پنجاب میں سکھوں، بنگال میں انگریزوں اور دکن میں مرہٹوں کی جارحانہ کارروائیاں بھی تھیں۔ پنجاب اور شمال مغربی ہند میں سید احمد بریلوی نے اور بنگال میں فرانسیسوں نے اس تحریک کو ایک عسکری تنظیم کی صورت دے دی۔

مصر میں جمال الدین افغانی (۱۸۴۹ء۔ ۱۸۹۷ء) نے جہد اور حرکت کے ایک ایسے نظریہ کا پرچار شروع کیا، جس کی بنیاد انہوں نے قرآن حکیم کی اس آیت (بے شبه اللہ تعالیٰ افراد کی حالت اس وقت تک نہیں بدلتا، جب تک کہ وہ خود اپنے نقوں میں تبدیلی نہ لائیں۔) پر رکھی تھی۔ وہ امیت مسلمہ کے اندر بیداری کے خواہاں تھے، وہ یہ چاہتے تھے کہ مسلمان تقدیر پر تکمیل نہ کریں اور زندگی جاہ و حشمت کے پیچھے نہ دوڑیں تا آنکہ ایک ایسی اسلامی سوسائٹی کا قیام ممکن ہو جائے جس کی انہیں خواہش تھی۔

اس طرح ہم دیکھتے ہیں کہ شاہ ولی اللہ سے لے کر بعد کے ادوار کی اسلامی تحریکوں میں عقلی رحمان کے کوئی نشانات نہیں ملتے، جمال الدین افغانی نے جس وقت حرکت اور جہد کا نظریہ پیش کیا تو یہی مسلمانوں کے لیے ایک مشابی نظریہ بن گیا۔ ڈاکٹر ایف، رحمان کے خیال میں اس کے نتیجے کے طور پر اسلام کے عہد جدید میں فکری و ہدایتی زوال پذیری کے نشانات نظر آتے ہیں۔

بُر صیغہ ہند میں سب سے پہلے ہندوؤں نے مغربی اشاعت کی اہمیت کو تسلیم کیا اور وقت کے تقاضوں کو سمجھتے ہوئے، وہ جدید نشانہ ثانیہ کے موجب بنے، اس کے بخلاف ہندوستانی مسلمانوں کی طرف سے کوئی ثابت رِ عمل ظاہر ہونے میں کافی دریگی کیوں کہ برطانیہ کو مسلمان اپنا حریف سمجھتے تھے۔ برطانیہ ہی کی وجہ سے ہندوستان کی شاندار اسلامی حکومت کا خاتمه ہو گیا تھا۔ یہی باعث تھا کہ برطانوی سامراج نے ہندوؤں کی بہ نسبت مسلمانوں کے ساتھ نہایت ہی سفا کا شر ویہ اختیار کیا اور انہیں ہر طرح کی مراعات سے محروم کر دیا۔

سرسید احمد خان (۱۸۹۸ء-۱۸۷۱ء) وہ پہلے ہندوستانی مسلمان ہیں جنہوں نے اپنی قوم کو نا امیدی اور خلکت خور دیگی کے خواب سے جبچھوڑ کر جگایا۔ وہ بڑے کشادہ دل اور عقلیت پسند انسان واقع ہوئے تھے۔ فرقہ پرستی کی روح ان کے اندر نہیں تھی۔ ان کا یہ ایقان تھا کہ تمام ہندوستانی خواہ وہ ہندو اور مسلمان ہوں یا عیسائی ایک ہی ملک کے باشندے ہیں اور ایک قوم کے افراد کہلاتے ہیں۔ سرسید یہ چاہتے تھے کہ مغربی فکر کے بہترین عناصر کے انجداب سے ایک نئی ہند اسلامی تہذیب کی بنیاد ڈالی جائے۔ انہوں نے ہندی مسلمانوں کو انگریزی تعلیم سے روشناس کیا۔ علی گذھ کانج کی بنیاد کھلی جو بعد میں چل کر یونیورسٹی میں تبدیل ہو گیا۔ ان کی رو سے صحیحہ نظرت (نچپر) اور خدا کے کلام میں کوئی تاقض نہیں پایا جاتا۔ سرسید نے اُن اعمال اور عقائد کی شدت کے ساتھ مذمت کی جو غیر عقلی اور غیر فطری ہوں، اور جن کی اساس قرآنی تعلیمات پر نہ رکھی گئی ہو۔ قرآن میں اخلاقی امور پر زیادہ زور دیا گیا ہے (سرسید کے آخری مضامین)۔ لیکن انہی خیالات کی اشاعت کی وجہ سے سرسید کے خلاف اعتراضات کا ایک طوفان برپا ہو گیا۔ مغربی تعلیم، جدید سائنسی طرز فکر اور قرآنی تعلیمات کے درمیان تطبیق کے اس عمل کو ان کی قوم کے افراد نے سخت ناپسند کیا۔ یہ لوگ چاہتے تھے کہ قرآنی تعلیمات کو اس طرح کی آمیرش سے پاک رکھا جائے۔ اپنی قوم کے جسم میں آزاد خیالی اور عقلیت پسندی کی روح پھوٹنے میں سرسید ناکام رہے۔

سید چراغ علی اور نواب حسن الملک نے سر سید کی عقلیت پسندی کی حمایت کی، لیکن یہ حضرات آگے چل کر سر سید کے خیالات سے پوری طرح متفق نہیں رہے۔ اُردو شاعر خواجہ الطاف حسین حاصلی، عالم دین شبیل نعمانی اور نذری راحمد (جنہوں نے قرآن کا سلیس اُردو میں ترجمہ کیا تھا) سر سید کے حامیوں میں تھے۔

آزادی افکار کی صحیح اپرٹ کو ہم سید امیر علی (۱۸۴۹ء-۱۹۲۸ء) مصنف دی اپرٹ آف اسلام، عبید اللہ سندھی (۱۸۷۲ء-۱۹۳۳ء) اور ابوالکلام آزاد (۱۸۸۸ء-۱۹۵۸ء) کے ہاں ملتی ہے۔ اگر ایک طرف سر سید اور امیر علی نے یورپ سے اثر قبول کیا تھا تو دوسری طرف عبید اللہ سندھی اور ابوالکلام آزاد اسلام کے شاندار ماضی سے متاثر ہوئے تھے۔

امیر علی اس بات پر زور دیتے تھے کہ قرآن کو علماء کی تعبیر و تفسیر کا مر ہونا منت ہوئے بغیر پڑھنا چاہیے اور پھر اس کی تشریح اپنے ذاتی تنقیدی شعور کی بنابر کی جانی چاہیے۔ امیر علی نے تعدد ازدواج اور پردے کی شدت کے ساتھ مذمت کی۔ سوائے اس ایک امر کے کہ عیسائی حضرت مسیح کو خدا کا بیٹا مانتے ہیں، اسلام اور عیسائیت کے درمیان کوئی بینادی فرق نہیں ہے۔

جس طرح برہمناگ نے آریہ سماج جیسی تحریک کو جنم دیا تھا، بالکل اسی طرح سر سید کی آزاد خیالی اور علی گذھ کا لج نے ان طاقتوں کو پیدا کیا جو روایت پرستی کی حامل تھیں۔ اس کا رہ عمل دار العلوم دیوبند (بیو، پی) کی شکل میں نمودار ہوا جس کا مقصد پرانی روایتی تعلیمات کا احیاء تھا۔

شبیل نعمانی (۱۸۵۷ء-۱۹۱۳ء) آغاز میں سر سید کے پیرہ تھے، لیکن بعد کو انہوں نے لکھنؤ میں ندوہ العلماء کی بنیاد ڈالی جو قدامت پسندی اور جدیدیت جیسے انتہا پسندانہ نقاٹ نظر کی درمیانی شکل کا نام تھا۔ شبیل نعمانی کہتے ہیں کہ قدامت پسندی پر عقلیت کے ذریعہ روک لگائی جا سکتی ہے (دیکھئے شبیل: علم الکلام)۔ شبیل کے مذہبی عقائد نے بڑی حد تک کتر پرستی اور انتہا پسندانہ جدیدیت کے درمیان توازن قائم رکھنے کا کام انجام دیا۔ شبیل کی تحریک کو سید سلیمان ندوی اور

عبدالسلام ندوی نے آگے بڑھا یا۔

سر محمد اقبال (۱۸۷۷ء-۱۹۳۸ء) پنجاب میں پیدا ہوئے۔ جرمتی اور کمپریج میں انہوں نے فلسفہ اور قانون کی تحصیل کی، کچھ عرصہ کے لیے وہ لاہور کالج میں معلقی کے فرائض بھی انجام دیتے رہے۔ بعد ازاں اقبال نے معلقی ترک کر دی اور ایک آزاد نہ پیشہ وکیل کی حیثیت میں کام کرنے لگے۔ نئے، برگساز، جلال الدین روی (ترکی کے زیر دست مفکر) اور جمال الدین افغانی کی تعلیمات کا ان پر بہت گہرا اثر پڑا۔

اقبال افعانیت اور جمود کے سخت مخالف تھے۔ وہ سمجھتے تھے کہ مسلمانوں کے زوال کا اصل باعث بے عملی کا وہ فلسفہ ہے جس کو چند بخود غلط صوفیوں نے عام کر رکھا ہے۔ اقبال کی رو سے عشق ہی خیر برتر ہے۔ آدمی کے اندر عقل کو ارفع ترین صلاحیت تسلیم نہیں کیا جانا چاہیے۔ زندگی عمل سے عبارت ہے۔ شر سے نبرد آزمائونے ہی سے زندگی کا مفہوم سچھ میں آ سکتا ہے۔ اقبال ابتداء میں قوم پرست تھے، لیکن بعد کو انہوں نے اس امر پر زور دیا کہ مسلمانوں کا تعلق کسی ایک قوم سے نہیں بلکہ تمام دنیا کے مسلمان خواہ وہ کہیں کے رہنے والے ہوں، نسب اور نسل کے امتیاز کے بغیر امت مسلمہ سے منسلک ہیں۔ ان کا آبائی وطن اسلام کے علاوہ کچھ نہیں۔ جو کوئی فرد خدا، اس کے احکام اور خیر کے معیارات کو تسلیم کرتا ہے، وہ مسلمان ہے۔ امت مسلمہ کے اندر کسی بھی فرد کو برتری، اس کے مرتبے، نسب اور امارت کی وجہ سے حاصل نہیں ہے بلکہ وہ اپنے اعمالی حصے کی وجہ سے برتر و بزرگ گردانا جاتا ہے۔ صداقت کا نزول خواہ کہیں پر بھی ہو، وہ اسلام ہے۔ وہ صرف محمد ﷺ کی ذاتِ القدس تھی جس نے اس صداقت کو مکمل ترین حالت میں اور نبی آخرالزمائیں کی حیثیت میں قبول کیا۔ اقبال اپنے آخری زمانے میں اشتراکی خیالات سے بھی متاثر ہوئے تھے۔

اسرارِ خودی، رموزِ بیخودی اور اسلامی الہیات کی تکمیل جدید اقبال کے نہایت اہم فلسفیانہ کارنا میں ہیں۔ اول الذکر کرتا میں ان کی فلسفیانہ شاعری کے نمونے ہیں۔ اقبال کی رو سے وجود کی تمام صورتیں خودی کے عمل کا نتیجہ ہیں، جو کچھ دکھائی دیتا ہے وہ خودی کے اسرار میں

سے ہے۔ خودی کی ذات میں سیکروں جہاں مستور ہیں۔ جب خودی اپنے خواب سے بیدار ہو کر شعور کی سطح پر آتی ہے اور اپنا اثبات کرتی ہے تو افکار کی دُنیا جاگ اٹھتی ہے۔ غیر خودی کے چہرے سے نقاب اٹھ جاتی ہے۔ عمل کی خاطر خودی طرح طرح کے روپ بھی دھارتی ہے، وہ کبھی موضوع ہے تو کبھی مفروض، کبھی ذریعہ ہے تو کبھی اسباب و علل، زمان خودی کا چوگان ہے۔ چونکہ زمان از لی وابدی ہے، جس کا آغاز ہے نہ انجام، اس لیے خودی سے جو عمل بھی سرزد ہوتا ہے، اس کی کبھی نہ ختم ہونے والی اہمیت ہوتی ہے۔ تاریخ کے آئینہ ہی میں خودی کو اپنی ذات کی معرفت ہوتی ہے۔ زندگی تسلسل شعور کی موج کا نام ہے۔ زمان کہشہ اور اس کی دامنیت کو پہچانا ہی دراصل جاوداں زندگی کے راز سے واقف ہونا ہے۔ آرزو اور مقصد سے حیات کا تحفظ ہوتا ہے۔ آرزو ہی اصل حیات ہے اور اسی سے مقصدِ حیات کا تعین ہوتا ہے۔ آرزو اور مقصد سے مغرا آدمی مردہ کہلاتا ہے۔ آرزو نہ صرف حیات کی تعمیر کرتی ہے بلکہ حیات کو ملامال بھی کرتی ہے۔ تمام انسانی مسامی کا مدار آرزو کی تنکیل پر ہے۔ خودی اپنے مفہوم کی تنکیل تک اسی وقت پہنچ سکتی ہے جبکہ وہ ملت سے رابط پیدا کرتی ہے، ایک ایسی ملت کہ جس کی اساس حکم اصولوں پر رکھی گئی ہے۔ عشق ہی کے ذریعہ خودی کا مکمل نشوونما ممکن ہے۔ عشق اعمالی صحیح اور علم کی اساس ہے، عشق سے خودی زندہ و تابندہ ہے۔ خودی کا وجود عشق ہی سے متین ہے اور عشق ہی کے ذریعہ اس کے امکانات کا نشوونما ممکن ہے۔ عشق سے اقبال یہ مراد لیتے ہیں کہ خدا سے والہانہ ربط پیدا کیا جائے جو جملہ مقاصد اور اعمال کا مبدأ ہے، عشق حق آخر میں سرتاسر حق بن جاتا ہے۔

اقبال یہ چاہتے ہیں کہ مسلمان یورپی افکار کا مطالعہ کریں اور پھر ان کی روشنی میں الہیات اسلامی کی تنکیل جدید کریں، اقبال تقدیر کے نام نہاد تصور کو ختنی سے رد کرتے ہیں، ان کا کہنا یہ ہے کہ چند موقعہ پرستوں نے اپنے ذاتی مفاد کے لیے اس نظریہ کی حمایت کی ہے۔ جنت و جہنم اقبال کے نزدیک مقامات نہیں بلکہ احوال ہیں، بہشت مرکز گریز قوت پر فتح حاصل کرنے کی صرفت کا نام ہے۔ اس کے برخلاف جہنم ایک فرد کی اپنی ناکامی کے دردناک

حاس کا نام، دوزخ و بہشت آئندہ تخلیقی امکانات کی طرف ہماری رہبری کرتے ہیں۔ سقوط آدم اصل میں ایک کنایہ ہے، جس کے اندر یہ مضمیر ہے کہ کس طرح جنمی شہوات سے اور اٹھنے کے بعد آدم کو ایک آزاد انا کے حصول کا شعور ہوتا ہے۔ کس طرح اس کے اندر شک و انکار کی صلاحیتیں کا بُرُوز ہوتا ہے۔ جو انسانی انا یا تخلیقی آزادی کا حامل ہے، چنانچہ اقبال کے یہ خیالات ایسے ہیں کہ جن کو بعض کثر مسلمان خطرناک حد تک مضرت رسائی خیال کر سکتے ہیں۔

ہندوستانی قومیت کا ہندوانہ نقطہ اور پھر ہندی مسلمانوں کے اندر پایا جانے والا جذبائی خلاء (پان اسلامزم اور خلافت کے تصورات اس صدی کی تیسری دہائی میں بے معنی ہو چکے تھے جب کہ دیگر اسلامی ممالک نے اپنی علیحدہ قومیت کی بنیاد رکھنی چاہی) یہہ اسباب تھے جن کے باعث ہندوستانی مسلمان قومیت کے تصور سے کٹ کر کسی اور سمت میں بنتے گے۔ اقبال کے یہ خیالات کہ مسلم وحدت کا تصور دراصل دین فطرت سے ماخوذ ہے۔ امّت مسلمہ یک جان دو قالب ہے اور یہ کہ مسلمان قید مقام سے آزاد ہے، انہوں نے ہندوستانی مسلمانوں کو اپنے بارے میں ایک الگ قسم کی آگئی بخشی۔ اس کا نتیجہ یہ برآمد ہوا کہ ہندوستانی مسلمان دوسرے مذاہب کے پیروؤں کے مقابلے میں خود کو خیال عمل کی حد تک جدا محسوس کرنے لگے۔ ۱۹۴۰ء کے اوآخر میں اقبال ایک علیحدہ مسلم ریاست کی باتیں کرنے لگے تھے۔ چنانچہ ہم دیکھتے ہیں کہ یہ تصور مختلف وجوہات کی بناء پر، جس میں اکثریتی طبقے کی غلطیاں بھی شامل ہیں، جیسے کہ بعض ہندو رہنماؤں کی حد سے زیادہ مذہب پرستی، اس کے علاوہ مسلمانوں میں جدید طرز فکر سے متاثر ہونے والے ایک باشعور طبقہ متوسط کی عدم موجودگی، مسلم عوام پر جا گیر دارانہ تہذیب کی گرفت، بہرحال ان سب باتوں نے پاکستان کے قیام کے لیے زمین ہموار کر دی۔

اقبال ایک عظیم شاعر اور مفکر ہیں، دوسرے جدید کے وہ سب سے بڑے اسلامی مفکر ہیں۔ پاکستان کے فلسفیوں پر ان کی تعلیمات کا بہت گہرا اثر نظر آتا ہے۔ یہ بات نہایت سودمند ہو گی اگر ہم اقبال کے نظریہ خودی کا ویدانت کا نظریہ آٹم واد سے مقابلہ کریں اور اس کی روشنی میں اقبال کی تصوریت کا نئے سرے سے تقیدی جائزہ لیں۔

جمال الدین اتفاقی اور اقبال وہنوں ہی حرکت عمل کے دلدادہ تھے۔ چنانچہ ان کی

تعلیمات کی یک رخی تفہیم کا نتیجہ یہ برآمد ہوا کہ حرکت و عمل کے ایسے فلسفہ کو لازماً سراہا گیا، جس پر شتو عقلی طور پر سچے سمجھے مقصد اور نہ کسی قسم کے نہ ہی ایقان کی چھاپ تھی۔ پنجاب اور صوبہ سرحد میں خاکساروں اور حیدر آباد کن میں رضا کاروں نے انہیں رحمات کی نمائندگی کی تھی۔ موجودہ اسلامی دنیا میں اسی مجنونانہ نقطہ نظر کے طفیل قتل و غارت گری اور غیر مسلموں کے مال و متع کو لوٹنے کی جو واردات پیش آتی رہتی ہیں، وہ بڑی حد تک ان فلسفیوں کی یک رخی تعلیمات کی عکاسی کرتی ہیں۔ ظاہر ہے کہ ایک ایسا فلسفہ جس کی بنیاد برگسائ، نشی اور روں کی اشتہانی سرگرمیوں پر رکھی گئی ہو اور پھر عامۃ الناس کے جذبات کو اسلام کے شان دار ماضی کی یاد دلا کر برائیجنتی کیا گیا ہو، ان افراد کو یقیناً متاثر کرے گا جو جاہ و منصب کے حریص اور طاقت کے بھوکے ہوتے ہیں۔

ابوالکلام آزاد (۱۸۸۸ء-۱۹۵۸ء) عظیم آزاد خیال عالم دین ہیں، ان کے اسلامیات کے مطابع پر جدید نقطہ نظر اور عالمانہ تحریر کی چھاپ نظر آتی ہے۔ اپنی تصنیفات، تذکرہ، ترجمان القرآن اور غبار خاطر میں وہ ایک عظیم الشان خطیبانہ انداز میں یہ واضح کرتے ہیں کہ اسلامی فکر کو ایک نئی رہ گزر کی ضرورت ہے۔ آزاد نے غلط تعبیروں اور تاویلوں کے غیر ضروری انبار کو رد کر کے قرآنی تعلیمات کی بھی روح کو دنیا کے سامنے پیش کیا ہے۔ افسوس تو یہ ہے کہ ان کی عالمانہ اور محققانہ تصانیف دنیا کی کسی بڑی زبان میں منتقل نہ ہو سکیں، البتہ ان کی تفاسیر کے کچھ حصے ڈاکٹر سید عبداللطیف اور اشفاق حسین کی کوشش سے انگریزی ترجم میں دستیاب ہو جاتے ہیں، ان کے علاوہ آزاد کی کچھ یادداشتیں بھی انگریزی میں مل جاتی ہیں۔^۱

سید ابوالاعلیٰ مودودی نے ۱۹۳۲ء کے لگ بھگ حیدر آباد اور اس کے بعد پٹھان کوٹ سے اپنا رسالہ ترجمان القرآن نکالنا شروع کیا۔ (سید مودودی صاحب بعد کو پاکستان بھرت کر گئے۔ حالانکہ وہ تحریک پاکستان کے حامی نہیں تھے)۔ بعض مصنفوں کی رائے میں وہ

۱۔ اس موضوع (ابوالکلام کے افکار) پر بیکھے:

1. Douglas, I.H.: Abul Kalam Azad— An Intellectual and Religious Biography, Delhi, 1988, Oxford University Press.
2. Rahat Nabi Khan: Modern Muslim Thinkers of the Indian Subcontinent in Islam, Philosophy and Science, Unesco Press, 1981, France.
3. K. Cragg: The Pen and the Faith, (London), 1985.

اسلام جدید کے سب سے زیادہ منظم مفکر ہیں۔ وہ اسلام کو ایک ایجادی نظام کی صورت بخشنا چاہتے ہیں، اور اس امر پر زور دیتے ہیں کہ اسلام اپنے اندر تمام انسانی مسائل کا حل رکھتا ہے۔ بعض مصنفوں کی رو سے مودودی صاحب کا نظام فکر ذاتی اعتبار سے منضبط ہے اور کافی حد تک وسیع و کشادہ ہے۔ وہ یہ چاہتے ہیں کہ مغرب کی سمت سے آنے والے رحاتات کو یک لخت روک دیں۔ انہوں نے مسلمانوں کو مغرب کی غلامی سے آزاد کرنے کا بیڑا اٹھایا ہے، ان کا مشاء یہ ہے کہ ایک خالص اسلامی سوسائٹی کا قیام عمل میں لایا جائے۔ مودودی کی رائے میں گواسلامی قانون تیرہ سو برس پیشتر پیش کیا گیا تھا، لیکن اس میں انجاماد کی کیفیت کبھی پیدا نہیں ہوئی، کیوں کہ یہ آئین مسلمانی سوسائٹی کا جزو ولاینک ہے۔ قرونِ ماضیہ میں ایسی ملکتیں معرض وجود میں آچکی ہیں، جن کے لفظ و نقش کا انحراف اسی قانون اور آئین پر رہا ہے۔ لہذا یہ کہا جا سکتا ہے کہ اسلامی دستور نے ہمیشہ بدلتے ہوئے انسانی حالات کا ساتھ دیا ہے اور اسی کی روشنی میں اس دستور کا ارتقاء ہوا ہے۔ اس آئین میں بڑی بڑی صلاحیتیں پوشیدہ ہیں۔ اجتہاد، اجتماع اور قیاسی دلائل کی بنیاد پر اب بھی اسلامی فقہ کی نشوونما ممکن ہے اور اس طرح تمام جدید مسائل کا حل ڈھونڈھا جاسکتا ہے۔ اسلامی دستور اور فقہ کے سرچشمتوں میں قرآن، سنت، خلفاء راشدین کے دور کی روایات اور فقہا کی آراء کا شمار کیا جا سکتا ہے۔ مودودی صاحب اس بات کی تمنا کرتے ہیں کہ اسلامی ممالک میں بذریعہ ایسا انقلاب لایا جائے، جس کے باعث مغربی تصورات کی بنیاد پر اسٹوار یہ ڈھانچہ ڈھنے پڑے اور اس کی جگہ پر اسی عمارت کھڑی کی جائے، جو اسلامی آئین و دستور پر مبنی ہو اور جس کا سرچشمہ اوپر کے گنائے ہوئے چار ماغذہ ہوں۔^۱ سید مودودی نے ۱۹۴۱ء میں جماعتِ اسلامی کی بنیاد رکھی، اس تنظیم کا لائجئ عمل انہیں خیالات کی تبلیغ اور انہیں مقاصد کا حصول ہے۔

ہندوستان کے مسلمان فلسفہ آج کل یا تو ایسے مختصر رسائل لکھنے میں معروف ہیں،

۱۔ ڈبلیو، اسٹھن: اسلام ان ماڈرن ہسٹری، صفحات ۲۳۳-۲۳۶ ۳۔ ایضاً۔

سل مودودی: اسلامی آئین و دستور، پاکستان ہیراللہ پریس، کراچی (۱۹۵۵ء)۔

جن میں اسلام کے کلائیکل فلسفہ کی محض روایتی انداز میں تشریع کی جاتی ہے یا پھر وہ یورپی فلسفہ کے افکار پر تنقید لکھنے پر اکتفا کرتے ہیں۔ ایسے مقامے نہ ہونے کے برابر ہیں، جن میں مغربی فلسفیوں کے افکار کا مقابلہ اسلامی مفکروں کے ساتھ کیا گیا ہو۔ ہندو اور بودھ فلسفہ کے افکار کا تقابلی مطالعہ سرے ہی سے نہیں کیا جاتا۔ تخلیقی تصانیف کا فقدان ہے، ایسے مفہامیں بھی بہت کم دیکھنے میں آتے ہیں، جن میں اسلامی فلسفہ کے ہتھیں باشان مسائل کا جائزہ لیا گیا ہو، یہ صورت حال قریب قریب تمام اسلامی دنیا میں پائی جاتی ہے۔ محمد حسین الزیارات لکھتے ہیں کہ موجودہ زمانے میں اسلام کے چند ہی بنیادی نظریے ایسے ہیں جو ارتقا اور روبدل کی منزلوں سے گزرے ہوں، فلسفہ مذہب کے اندر بھی نشوونما کے کوئی آثار دکھائی نہیں دیتے۔ موجودہ صدی میں اسلام کے بنیادی نظریوں کا نہ تو تنقیدی جائزہ لیا جاتا ہے اور نہ ہی اس ضمن میں مذاکرات منعقد کرائے جاتے ہیں۔^۱

ان گئے پنچے اصحاب علم میں جنہوں نے کہ اسلامی تصورات کی جدید نقطہ نظر سے تشریع کی ہے۔ حیدر آباد کے ڈاکٹر سید عبداللطیف کا نام لیا جا سکتا ہے۔ ان کی کتاب 'وی مائنز القرآن بلڈس' (The Mind, the Qur'an builds) ایک قابل قدر تصنیف ہے جس میں انہوں نے ایک نہایت ہی سلیمانی نقطہ نظر پیش کیا ہے۔ ڈاکٹر سید عبداللطیف نے ۱۹۵۲ء میں اکیڈمی آف اسلامک اسٹڈیز کی بنیاد رکھی، اس ادارے کے ذریعے وہ ایسے خیالات و افکار کی اشتاعت و ترویج میں کوشش ہیں جن کا مأخذ قرآن اور حدیث ہے اور جن کا جائزہ عقلی اصولوں پر لیا جانا چاہیے۔ وہ اس بات پر بھی زور دیتے ہیں کہ ایسی احادیث پر اعتقاد نہ کیا جائے جو بے معنی تعبیروں سے مملو ہوتی ہیں (اور قرآن کے بنیادی تصورات سے ٹکراتی ہیں)، اس جہت میں کافی اچھا کام ہو رہا ہے۔

دبی کی جامعہ ملیہ اسلامیہ نے بھی قابل قدر کام انجام دیئے ہیں۔ ڈاکٹر ڈاکٹر حسین

۱۔ اسلام ڈنیائے جدید میں، ایٹھرڈی، ایس، فرائیک و اٹکشن (۱۹۵۱ء) مزید دیکھنے: فضل الرحمن اسی تصنیف میں۔

۲۔ کہنی پڑے کہ: اسلام اور مغرب ایٹھر آرین فری (۱۹۵۷ء)۔

اس ادارے سے قریبی تعلق رکھتے ہیں۔ فلسفہ تعلیم پر گاندھی جی کے تصورات سے اثر قبول کرنے کے بعد انہوں نے بنیادی تعلیمی پروگرام مرتب کیا تھا، اس پروگرام کے بے ہنگام طریقے پر نافذ کی جانے والی پالیسی پر کچھ عرصہ قبل انہوں نے کڑی تنقید بھی کی تھی۔ ملک کی یک جہتی اور تعلیمی ترقی کے سلسلے میں علی گڑھ کے واکس چانسلر اور صوبہ بہار کے گورنر کی حیثیتوں میں ڈاکٹر ڈاکٹر حسین نے غیر معمولی خدمات انجام دی ہیں۔ وہ عوام الناس میں اپنے بے انتہا خلوص، علمیت، بصیرت اور کشادہ دلی کے باعث حد درجہ مقبول ہیں۔ بلاشبہ وہ مشرق کے سب سے بڑے تعلیمی ماہر ہیں۔ بنیادی تعلیم کے تصورات کی اشاعت اور توضیح کے سلسلے میں پروفیسر جی سیدین کا اعتراف نہایت ضروری ہے۔ وزارت تعلیم کے سیکریٹری کی حیثیت میں اور اپنی تصانیف کے ذریعہ سیدین نے آزاد ہندوستان کے تعلیمی مسائل کا خاطر خواہ حل ڈھونڈ نکالا ہے۔ یہ لکھنی عجیب بات ہے کہ آزاد ہندوستان میں تعلیمی ڈھانچے میں روڈو ہدل کرنے، تعلیم کی نئے سرے سے تنظیم کرنے اور اس کے اندر مشرقی حرکت و تجربے کی روح پھوٹکنے والے چار مسلمان اصحاب ہی ہیں، اور یہ چار ماہر ابوالکلام آزاد، ڈاکٹر حسین، ہمایوں کبیر اور سیدین ہیں۔ جدید ہندوستان میں مسلمانوں کے تعلیمی فلسفیوں کی تشریع و توضیح اور ان کا مناسب جائزہ لینے کے لیے ایک علیحدہ مضمون کی ضرورت ہے۔

علی گڑھ اور عثمانیہ یونیورسٹی جیسے اداروں میں اسلامی فلسفہ کی تدریس کا انتظام ہے اور اس مضمون کی حد تک رسیروچ کی سہولتیں بھی مہیا کی جاتی ہیں۔ عثمانیہ یونیورسٹی کے ڈاکٹر میر ولی الدین، تصوف کے زبردست ماہر ہیں۔ اتنا ہی نہیں بلکہ اگر کسی شخص نے متصوفانہ زہد کا مکمل نمونہ پیش کیا ہے تو وہ ڈاکٹر میر ولی الدین ہیں۔ موصوف کی گمراہی میں ڈاکٹر یہ کرنے والے طبلاء کی تعداد بھی خاصی ہے۔ ڈاکٹر ولی الدین حالیہ اعاظین فلاسفیکل کا گرلیں کے صدر بھی منتخب ہوئے ہیں اور یہ ایک ایسا اعزاز ہے کہ جس کے وہ بجا طور پر مستحق ہیں۔

عثمانیہ یونیورسٹی کے ڈاکٹر سید وحید الدین مار برگ (جرمنی) کے تحصیل یافتہ ہیں۔ موصوف ان بہترین اہل علم میں سے ہیں جن سے مجھے ملاقات کا شرف حاصل ہوا ہے۔

میرے خیال میں ہندوستان کے اندر بہت ہی کم اصحاب ایسے ملیں گے جنہیں یورپی افکار کے اصل جرمنی اور انگریزی ماذدوں پر اتنا عبور حاصل ہو گا جتنا کہ ڈاکٹر وحید الدین کو ہے۔ وہ نہایت ہی شر میلے اور سادہ طبیعت کے انسان ہیں۔ چوں کہ ڈاکٹر وحید الدین کا شمار زیادہ لکھنے والوں میں نہیں ہوتا، اس لیے وہ علمی حلقوں میں بہت کم متعارف ہیں۔ فلسفہ مذہب اور مابعدالطیعیات ان کے پسندیدہ موضوعات ہیں۔

پروفیسر ہمایوں بیگر (پیدائش ۱۹۰۶ء) کے ذکر کو میں نے آخر کے لیے اٹھا رکھا ہے، ہمایوں بیگر ایک اور بیجیل مفکر ہیں۔ ویسے اپنے نظریوں کو مبادیات کی صورت میں پیش کرتے آئے ہیں، غالباً انہیں اتنا وقت نہ مل سکا کہ وہ ان نظریوں کو منضبط طریقے پر پیش کر سکتے۔ پروفیسر بیگر کی تصنیفی زندگی کا آغاز کا نت کے ترجمے سے شروع ہوا تھا۔ اپنی تصنیف "ہندوستانی میراث" میں انہوں نے ہندی لکھر کا بہترین تاریخی جائزہ لیا ہے۔ اس کے بعد پروفیسر بیگر نے مزید تین کتابیں شائع ہیں جو ان کے خطبات اور مضامین کا انتخاب پیش کرتی ہیں۔ "سائنس، جمہوریت اور اسلام" پروفیسر بیگر کی ایک قابلی قدر تصنیف ہے۔ وہ یہ واضح کرنا چاہتے ہیں کہ اسلام کے بنیادی تصورات سائنس اور جمہوریت کے تصورات سے ہم آہنگ ہیں، اور ان کی ہمت افزائی کرتے ہیں۔

چوں کہ ہمایوں بیگر نہیں نفس جدید ہندوستان اور دیگر عالمی مسائل سے دوچار ہیں۔ اس لیے ان کے نزدیک سب سے زیادہ اہم فلسفیانہ مسئلہ یہ ہے کہ اس جمود و انتشار سے کیوں کر باہر لکھا جاسکتا ہے، جس کے اندر دنیا آج اپنے آپ کو بتلا پاتی ہے۔ سوسائٹیوں اور افراد کی ماہیت کو سمجھنے بغیر اس مقصد کا حصول ممکن نہیں۔ موجودہ انتشار کی یہ خصوصیت ہے کہ وہ اصل میں افراد اور جماعتوں کے درمیان پایا جاتا ہے۔ دوسرے لفظوں میں یہ اقتدار اور آزادی کو ایک دوسرے سے ہم آہنگ کرنے کی سی ناکام کا نتیجہ ہے۔ انسان ایک سماجی وجود ہے،

۱۔ ہندی فلسفہ کے ہمصر نہاہب (۱۹۵۲ء)، صفحہ ۳۵۷-۳۵۸۔

یہ مضمون پروفیسر بیگر کی کتاب "سائنس ڈیوکرنسی اور اسلام" میں بھی شامل ہے۔ (ص ۲۰-۸۰)

اس لیے کہ وہ ذی عقل (Rational) ہے۔ ذی عقل کہلانے کے معنی یہ ہیں کہ وہ انفرادی نقطہ نظر سے بالاتر ہو جائے۔ انتشار کی اقتصادی اور سیاسی توجیہات کو محض سادہ تجھیمات کہنا چاہیے جو انسانی عقلیت کو مبالغہ آمیز انداز میں پیش کرتی ہیں اور جن کا مفروضہ یہ ہے کہ انسان منظم طریقہ پر کام کرنے کا عادی ہے، حالانکہ یہ اصل واقعہ نہیں، کیوں کہ انسان اپنے اندر غیر عقلی عناصر بھی رکھتا ہے۔ واضح رہے کہ ہمیں اس طرح کی تشریع کے ذریعہ انسانی عمل کے کسی مخصوص جملی نظریہ تک نہیں پہنچنا چاہیے کیوں کہ اس کے معنی یہ ہوں گے کہ دوسرا تو ضیحات کے ناکام ہونے پر ایک مخصوص انسانی فضیلت کی توجیہ کے لیے ہم کسی خاص جملت کو تسلیم کر رہے ہیں۔^۱

پروفیسر کبیر کا خیال ہے کہ آزادی اور اقتدار کے باہمی تصادم کے نتیجے کے طور پر سماجی مظاہر، بے استقلالی کی کیفیت سے دوچار ہوتے رہتے ہیں اور اس بے استقلالی کو بڑھاوا محض سماجی نظام اور سماجی مواد کے درمیان عدم مطابقت کی وجہ سے ملتا رہتا ہے۔ تمام سماجی تبدیلوں کا بھی یہی باعث ہے۔ ایک روشن خیال پالیسی کا مقصد ایسے حالات پیدا کرنا ہے کہ جس کے تحت سماجی حیات کے تسلسل کو پرتشدد مظاہروں کی ضرورت محسوس کیے بغیر تبدیلیاں لائی جاسکیں۔^۲

انسان کو سماجی وجود تسلیم کرنے کے باوجود پروفیسر کبیر اس بات پر ضرور دیتے ہیں کہ انسان ابدیت کے راستہ کا تنہا مسافر بھی ہے۔ فرد کی حیثیت ایک Unique Universal کی ہے اور اس کی Uniqueness کی تکمیل تخلیل کی نفع کی وجہ سے ہوتی ہے، جب تک کہ ہم تخلیل، فتنی شعور اور اخلاق کا تنقیدی نقطہ نظر سے جائز نہیں لیتے۔ اس وقت تک فرد کو سمجھنا محال ہے۔ اس طرح کے علم کے بغیر سو سائیوں کی نیچر اور موجودہ مسائل کو سمجھنے میں ہمیں کامیابی نہیں ہو سکتی۔ اسی قوت تخلیل کے ذریعہ ایک مکمل سماج کی تعمیر کرنا، متوازن طریقے پر اس کے

۱۔ ہندی فلسفہ کے معاصر مذاہب (۱۹۵۲ء) (ص ۳۶۱)۔

۲۔ ایضاً، ص ۳۶۷۔ ۳۔ ایضاً، ص ۳۶۳۔ ۴۔ ایضاً، ص ۳۷۱۔

امکانات کا جائزہ لینا، موجودہ سماجی انواع کی تقدیم کرنا (تاکہ ان کے ذریعہ عمل کا ایک ایسا پروگرام مرتب کیا جاسکے جو تدبییوں کی روشنی میں مدریجی طور پر سماج کی تنقیل کر سکے) آج کے فلسفے کا لائچہ عمل ہونا چاہیے۔ اگلے تین مضمین میں پروفیسر کبیر نے ولفر اشیٹ (Welfare State) انسانی حقوق اور جمہوریت کے مفہوم کو متعین کرنے کی کوشش کی ہے۔


اوپر کے مباحث سے یہ صاف روشن ہے کہ پروفیسر ہمایوں کبیر سماجی فلسفہ کا ایک ٹھوس خاکہ پیش کرنا چاہتے ہیں، ان تصورات کو اگر مزید نشوونما کا موقع ملے تو بلاشبہ جدید ہندوستان کا ایک عظیم سماجی فلسفہ ہو گا۔ پروفیسر کبیر کے خیالات کے مطابع سے واضح ہوتا ہے کہ ان کی فکر پر افلاطون، کانت اور وائٹ ہیڈ کا بہت زیادہ اثر ہے۔

سماجی اور سیاسی افکار کے میدان میں اے، ایس، ایوب نے قابل قدر اضافے کیے ہیں۔ ان کی 'مارکسی انتقادیت' ذہنوں کو اکسانے والی چیز ہے۔

عرب مسلمان پہلی صدی ہجری میں ہندوستان میں ساحلِ ملیبار تک پہنچ چکے تھے۔ تجارتی روابط کو انہوں نے اس قدر توسعی دی کہ ساتویں صدی عیسوی کے آخر تک جنوبی ہند میں وہ اپنی نوازدیاں قائم کر چکے تھے۔ ۱۲ء میں وہ فاتحوں کی حیثیت سے سندھ میں داخل ہوئے۔ افغان، ترک اور مغل مسلمانوں نے ہندوستان میں غیر معمولی فتوحات حاصل کیں اور یہاں پر وہ حاکموں کی حیثیت میں آباد ہوئے جس طرح کہ دیدک آریائی، پارھیں، سی تھین اور ہن ابتدائی زمانوں میں یہاں آ کر آباد ہوئے تھے۔ مسلمانوں کو ہندوستان میں رہتے ہوئے تیرہ سو سو سال کا عرصہ ہوتا ہے۔ محض چند افراد کے سوا درمتوسط اور آج کل کے مسلمان یہی سمجھتے ہیں کہ اسلامی نظام اپنی مکمل حالت کو پہنچ چکا ہے۔ یہ کہ بہت عرصہ قبل تمام مسائل کا حل دریافت کیا جا چکا ہے۔ قرآن میں ہر سوال کا جواب موجود ہے۔

یہ دیکھنے میں آیا ہے کہ مسلمانوں کی اکثریت اپنے پڑوسیوں کے کلپر کے ساتھ سردمبری برتری ہے اور ان کے عظیم مفکروں کی طرف کوئی توجہ نہیں دیتی۔ ہمارے ہندوستانی

مسلمانوں کو چاہیے کہ وہ ہندو فلسفہ کے تعلق سے الیبرو فنی، ابوالفضل اور فیضی کی طرح اور یونانی فلسفہ کے تعلق سے عظیم عرب فلسفیوں کی طرح اپنے پڑیسیوں کے کاٹیکی اور جدید فکری سرمایہ اور یورپی فلسفہ کی طرف توجہ دیں۔ جدید ہند کے مسائل اور عالمی مسائل سے انگماض نہ برتیں۔ ان کو چاہیے کہ عظیم اسلامی میراث اور اس کی روایات کے حامل ہوتے ہوئے بھی اپنے افکار کا نئے سرے سے جائزہ لینے کے لیے تیار رہیں۔ ہندوستانی جمہوری دستور نے قدامت پسند طاقتوں اور نام نہاد علماء کی لادی گئی پالیسیوں اور خیالات کی عدم موجودگی نے، جدید دنیا کی دیگر مسلم جماعتوں کے مقابلے میں ہندوستانی مسلمانوں کو غیر معمولی اہمیت کا حامل بنادیا ہے۔ ان کا ایقان زیادہ طاقتور، زیادہ صحیح اور ترقی پسند اصولوں پر مبنی ہے اور یہ خصوصیت دوسری جگہوں کے مسلمانوں میں شاید ہی پائی جاتی ہو گی۔ پروفیسر اسکھ کہتے ہیں کہ دنیا نے اسلام میں شمول ترکی کے کہیں بھی ایک مسلمان کو اتنی آزادی فنصیب نہیں ہے، جتنی کہ ہندوستان میں، یہاں پر وہ ایمان داری اور خلوص کے ساتھ مذہبی مسائل پر اپنے ذہن کو مرکوز کر سکتا ہے۔ نذر ہو کر گفتگو کر سکتا ہے، اس کو اپنے افکار کی اشاعت و ترویج کی آزادی بھی میسر ہے۔ چنانچہ اس آزادی اور ان موقع کے نتائج کا دنیا کو انتظار ہے۔



۱۔ یہاں پر اس امر کا اظہار نہایت ضروری ہے کہ ہمارے ہندو حضرات بھی اسلامی افکار سے سردیمیری بر تھے ہیں، اور کبھی اسلامی مفکروں کے خیالات سے استفادہ کرنے کی کوشش نہیں کرتے۔ ایسے ہندو مفکر بہت ہی کم میں گے جنہوں نے اسلامی فلسفہ کا مطالعہ اس کے ذیلی ماذدوں کی حد تک کیا ہو گا۔ ہندو اور مسلم مفکروں کا ایک دوسرے سے تاریخی خیال، اُن کے فلسفیوں کو سمجھتے کی ہا ہمی کوشش فلسفیانہ فکر کے لیے ایک نیا محل پیدا کر سکتی ہے۔ اس سے ایک برا مقصد یہ حاصل ہو گا کہ ہم اپنی غیر مذہبی جمہوری روایات کو مضبوط کر سکیں گے اور ایک آزاد خیال نقطہ نظر کے لیے مناسب فضا ہموار ہو جائے گی۔ یہ کتنی شرم کی بات ہے کہ ہندوؤں کے درمیان الیبرو فنی، ابوالفضل اور دارالفنون جیسی ایک بھی مثال نہیں ملتی۔ بڑا مبارک ہو گا وہ دن جب ہمارے ہندو بھائی عربی اور فارسی زبانوں کی تحریکیں کریں گے۔ اہنیں سینا اور المغزالی کو ان کے اصل ماذدوں کے ذریعہ سمجھنے کی کوشش کریں گے۔

۲۔ اسکھ: (الیضا، ص ۳۵۸۔ ۲۸۹)۔